

పాలకవర్గంలో ప్రశ్నించే గొంతుకలు

- ఏతం శివకృష్ణ, ముత్యాల రాజేశ్వరి(రవి) గెలుపుపై స్థానికుల హర్షం



చెన్నూర్ ఫిబ్రవరి 13, (మన సమాజం)
 ప్రజా సమస్యలపై ఎప్పటికప్పుడు గళం ఎత్తే నాయకులు బీజేపీ అభ్యర్థి ఏతం శివకృష్ణ, బీఆర్ఎస్ అభ్యర్థి ముత్యాల రాజేశ్వరి(రవి)ల విజయంపై చెన్నూరులో స్థానికులు హర్షం వ్యక్తం చేస్తున్నారు. పార్టీ భేదాలు పక్కనబెట్టి ప్రజలకు అందుబాటులో ఉంటూ, అసాధారణ ప్రజా శ్రేయస్సు కోసం కృషి చేసిన ఈ ఇద్దరు నాయకులు విజయం సాధించడం విశేషంగా చర్చనీయాంశమైంది. ఎల్లవేళలా ప్రజల మధ్యే ఉంటూ వారి సమస్యలను తెలుసుకొని అధికారుల ముందు నిర్ణయంగా ప్రశ్నించే నేతలుగా గుర్తింపు పొందిన ఏతం శివకృష్ణ, ముత్యాల రాజేశ్వరి(రవి)లు ఇప్పుడు మున్సిపల్ పాలకవర్గంలో అడుగుపెట్టడం రాజకీయ వర్గాల్లో ఆసక్తి రేకెత్తిస్తోంది. ప్రజా సమస్యలపై రాజీవడని వైఖరితో వ్యవహరించే వీరు, పాలకవర్గ సమావేశాల్లో కీలక ప్రాత్ర పోషించే అవకాశం ఉందని విశ్లేషకులు భావిస్తున్నారు. మున్సిపాలిటీలో 18 వార్డులకు గాను 11 వార్డుల్లో గెలుపొందిన



కాంగ్రెస్ పార్టీ చైర్మన్ సీటును కైవసం చేసుకున్నప్పటికీ, ప్రతిపక్షంగా గెలిచిన ఈ ఇద్దరు నేతలు పాలనలో పారదర్శకత, జవాబుదారీతనాన్ని పెంచుతారని స్థానికులు ఆశాభావం వ్యక్తం చేస్తున్నారు. ప్రజల తరపున మాట్లాడే నాయకులు గెలవడం సంతోషకరమని, ఇకపై మున్సిపల్ సమావేశాల్లో ప్రజా సమస్యలు గట్టిగా వినిపిస్తాయి అంటూ పలువురు అభిప్రాయపడ్డారు.

అహంకార రాజకీయాలు..!

- ◆ తటస్థత కోల్పోయిన యూనిఫాం
- ◆ చెన్నూరులో కల్లోలం - కాంగ్రెస్ను ఓడించింది కాంగ్రెస్నే
- ◆ గర్వం, గుంపుల రాజకీయం, తప్పు లెక్కల తుపాను

చెన్నూరు ఫిబ్రవరి 13, (మన సమాజం) :
 క్యాతనపల్లి మున్సిపాలిటీ ఫలితం ప్రత్యర్థుల శక్తితో కాదని, స్వయంకృత అహంకారంతోనే వచ్చిందనే అభిప్రాయం బలపడుతోంది. నేలమట్టం వాస్తవాలను పక్కన పెట్టి పైకి విజయ గర్వం ప్రదర్శించడం పార్టీకి భారీ దెబ్బ అయ్యింది. అభ్యర్థుల ఎంపికలో నిబద్ధతకు బదులు వర్గ రాజకీయాలకు విలువ ఇవ్వడం కేడర్లను నిరుత్సాహపరిచింది. అసంతృప్త స్వరాలను అణచి, గుంపుల ఆధిపత్యాన్ని పెంచడం అంతర్గత బలహీనతను బయటపెట్టింది. ఒకే వ్యూహంతో ముందుకు వెళ్లాల్సిన చోట విభేదాలు బయటపడటం ప్రజల్లో అయోమయాన్ని కలిగించింది. స్థానిక సమస్యలపై స్పష్టత లేకపోవడం, ప్రజల ఆవేదనను అర్థం చేసుకోకపోవడం పార్టీని నేలకూల్చింది. పైస్థాయికి తప్పుడు ధీమా చూపించడం నాయకత్వంపై సమ్మతాన్ని దెబ్బతీసింది. సభల హంగామా ఉన్నా, ఓటు బూత్ స్థాయిలో పని కనిపించలేదు. ఓటు తర్యాత ఆత్మపరిశీలన కంటే కారణాలను బయట వెతకడం బాధ్యతారాహిత్యానికి నిదర్శనం. ప్రజలు గమనించినది ఒక్కటే - పార్టీ కంటే వ్యక్తిగత అహంకారం పెద్దదైపోయింది. చివరికి తీర్పు స్పష్టం చేసింది: కాంగ్రెస్ను ముందుగా దెబ్బతీసింది కాంగ్రెస్ నాయకత్వమే.



రాజకీయ సమీకరణాలకు దగ్గరవుతున్నట్లుగా కనిపించిన వ్యవహారం అనుమానాలకు తావిచ్చింది. ఎన్నికల ముందు ధీమా, తర్యాత గండరగోళం - ఈ విరుద్ధ వైఖరి ప్రజల్లో ప్రశ్నలు రేపింది. పోస్టింగ్లపై పైరవీలు, అనుబంధాల ప్రచారం వంటి మాటలు బయటకు రావడం వ్యవస్థ ప్రతిష్ఠను దెబ్బతీసింది. ద్యూటీ ఒక వైపు అనుకూలంగా కనిపిస్తే చట్టంపై సమ్మతం కూలిపోతుంది. చెన్నూరు నియోజకవర్గంలో ఇలాంటి ధోరణి ఉన్న అధికారులు ఇద్దరు, ముగ్గురు ఉన్నారనే చర్చ మరింత ఆందోళన

కలిగిస్తోంది. "ఎవరికి సెల్యూట్ కొట్టాలి?" అన్న సందేహమే యూనిఫాం విలువను తగ్గించే సంతేతం. సెల్యూట్ వ్యక్తి కాదు, పదవికి అన్న ప్రాథమిక సూత్రం మరిచిపోతే హోదా ఉన్నా గౌరవం ఉండదు. రాజకీయాలకు దగ్గరవడం తాత్కాలిక రక్షణ ఇవ్వచ్చు, కానీ శాశ్వతంగా ఇజ్జత్ను కోల్పోయే ప్రమాదం ఉంది. తటస్థత కోల్పోయిన చోట వ్యవస్థ బలహీనపడుతుంది. ప్రజాస్వామ్యంలో అధికారికి ఒకే వైపు ఉంటుంది - చట్టం. ఆ రేఖ దాటితే ప్రజల తీర్పు కూడా అంతే ఘాటుగా ఉంటుంది.

ఆ చట్టం...వ్యవసాయానికి ఉలితాడు



కేంద్ర ప్రభుత్వం ఇటీవల ప్రకటించిన '2025 విత్తన చట్టం' ముసాయిదా కార్పొరేట్లకు లాభాలు కట్టబెట్టడం కోసమే. ప్రతిపాదిత చట్టంలో కేంద్ర విత్తన కమిటీకి

వైర్మన్ సహా మరో 27 మందిని ఎన్యుకోవాలని, షెడ్యూల్ 1 పార్ట్-ఎలో చూపిన నామినేట్ కమిటీలో మెజార్టీ కార్పొరేట్ సంస్థలకు అనుకూలంగా ఉన్నవారినే నియమి

స్తారని వేరే చెప్పనవసరం లేదు. సెక్షన్ 9 ప్రకారం రిజిస్ట్రేషన్, సబ్ కమిటీలు, సెక్షన్ 10 ప్రకారం వేసే రాష్ట్ర విత్తన కమిటీల ఎంపికలో పారదర్శకత ఉండదు. 1966 విత్తన చట్టం, సీడ్ కంట్రోల్ ఆర్డర్ 1983 బదులుగా... 2025 విత్తనాల ముసాయిదా బిల్లును మోడి ప్రభుత్వం విడుదల చేసింది. రానున్న వర్షాకాల పార్లమెంటు సమావేశాల్లో ఈ

బిల్లును ఆమోదించడానికి ముందు డిసెంబర్ 11వ తేదీలోగా ప్రజల నుంచి అభిప్రాయాలను కోరుతూ ఈ ముసాయిదా బిల్లును ప్రకటించింది. టాటా, బిర్లా, బిటీసీ లాంటి సంస్థలే కాక విదేశీ కార్పొరేట్ సంస్థలైన 'మోన్సాంటో', జీయర్, డుపొంట్, సింజెంటా, కార్గిల్ సంస్థలు విత్తనరంగంపై పూర్తి ఆధిపత్యాన్ని సంపాదించాయి. విత్తన ధరలను ఇన్ఫ్లరేషన్ పెంచటం, న్యాయత లేనివి, పాలినేషన్ తక్కువ ఉన్నవి రైతులకు అంటగట్టి లాభాలు పొంద తున్నాయి. వాస్తవానికి విత్తన చట్టం రాజ్యాంగం రీత్యా రాష్ట్ర జాబితా లోనిది. 2017లో తెలంగాణ రాష్ట్ర ప్రభుత్వం తెచ్చిన చట్టాన్ని ఆమోదించకుండా కేంద్రం అడ్డుకున్నది. స్థానికంగా పరిశోధన జరిపిన విత్తనాల రైతులకు ఉపయోగపడతాయి. విదేశీ వాతావరణంలో జరిపిన ప్రయోగాలు ఇక్కడ ఉపయోగపడవు.

మోదీ సలహా విపక్షాలు పాటిస్తాయా

'ఇక్కడ శీతాకాలానిదే విజయం. అధికార సోపానాల మంచు సామ్రాజ్యాలకోసం పోటీపడాలంటే ఇక్కడ రక్తం చల్లవదాలి..' అని ఒక కవి రాసినట్లు బిహార్ ఎన్నికల తర్వాత ప్రారంభమైన పార్లమెంటు సమావేశాలు చాలా స్తబ్ధంగా జరుగుతున్నాయి. ఇదే సమయంలో దేశ రాజధానిని, హిరుగు ప్రదేశాలను గజగజా పటికిస్తున్న చలి గాడ్డులు తీవ్రమవుతున్నాయి. మరోవైపు చలితో పోటీపడుతున్న వాయు కాలుష్యం మరింత దట్టమై ఊపిరితిత్తుల్లోకి దూసుకుపోయి శ్వాసించడాన్ని దుర్భరంగా మారుస్తోంది. కళ్ల ముందు పొగమంచు కమ్ముకుని ఉదయాలూ, సాయంత్రాలూ కారుమబ్బుల మధ్య ప్రయాణిస్తున్నట్లు అనిపించే వాతావరణాన్ని సృష్టిస్తున్నాయి. ఊపిరి పీల్చడానికి కష్టపడుతూనే కళ్లు మండుతున్నా ఢిల్లీ వాసులు తమ ప్రయాణాలు సాగిస్తున్నారు. 'కాలుష్య నివారణకు మీరేం చేస్తున్నారో చెప్పండి..' అని సుప్రీంకోర్టు కేంద్రంపై మరోసారి మండిపడింది! చాలా మంది మనుషుల మాదిరే సుప్రీంకోర్టుకూ జ్ఞాపకశక్తి తక్కువేనేమా? గత ఏడాది సరిగ్గా ఇవే రోజుల్లో నాయు కాలుష్యం నివారణ విషయమై కేంద్రాన్ని సుప్రీంకోర్టు గట్టిగా నిలదీసింది. న్యాయమూర్తులు మారుతున్నారూ కాని ప్రజలకు న్యాయం మాత్రం గగన కుసుమంగా మారింది సుమా! ఈ ఏడాది పార్లమెంట్ శీతాకాల సమావేశాలూ ప్రభుత్వ, ప్రతిపక్షాల తీరుతెన్నుల్లో మార్చేమీ లేదన్న విషయాన్ని స్పష్టం చేస్తున్నాయి. గత ఏడాది శీతాకాల సమావేశాల్లో ఉభయ సభల్లో ప్రశ్నోత్తరాల సమయం దాదాపు పూర్తిగా స్తంభించిపోయింది. మజిలీలో అల్లర్లు తదితర అంశాలపై చర్చకు అనుమతించలేదంటూ అప్పటి రాజ్యసభ చైర్మన్ దన్ ఖన్ తొలగించేందుకు ప్రతిపక్షాలు అవిశ్వాస తీర్మానాన్ని సైతం ప్రవేశపెట్టాయి. ప్రతిపక్షాల అవిశ్వాస తీర్మానాన్ని అధికార పక్షం తిరస్కరించింది. అయితే ఆ తర్వాతి రోజుల్లో అదే చైర్మన్పై ప్రభుత్వమే విశ్వాసాన్ని కోల్పోయి ఆయనను ఇంటికి పంపిస్తుందని కానీ, ఈ ఏడాది శీతాకాల సమావేశాలు కొత్త చైర్మన్ ఆధ్వర్యంలో జరుగుతాయని కాని నాడు ఎవరూ ఊహించలేదు. గత ఏడాది హరియాణా, మహారాష్ట్ర అసెంబ్లీ ఎన్నికల్లో ఘనవిజయం తర్వాత సమధికారాహంతో ఉన్న భారతీయ జనతా పార్టీ ప్రతిపక్షాలను పూచికపుల్లలా పరిగణించింది. ఈ ఏడాది కూడా బిహార్ అసెంబ్లీ ఎన్నికల్లో కనీవినీ ఎరుగని విజయం తర్వాత జరుగుతున్న ఈ శీతాకాల సమావేశాల్లో పాలకపక్షం సహజంగానే విజయోత్సాహంతో ఉన్నది. మరి మరింత బలహీనపడిన ప్రతిపక్షాలను బీజేపీ లెక్కచేస్తుందని మాత్రం ఎవరనుకుంటారు? ఎన్నికల్లో విజయాలు, చట్టసభల్లో సంఖ్యాబలం మాత్రమే ఒక పార్టీ జయపజయాలకు కొలమానం కదా. ప్రధానమంత్రి సరేంద్రమోడి శీతాకాల సమావేశాల తొలిరోజే విపక్షాలపై తీవ్రంగా విరుచుకుపడ్డారు. 'బిహార్ ఎన్నికలకు ముందు దేశంలో తమకు అనుకూల వాతావరణాన్ని సృష్టించుకునేందుకు ప్రతిపక్షాలు వర్షాకాల సమావేశాలను ఉపయోగించుకోవాలని అనుకున్నాయని, ఇప్పుడు ఓటుమి తర్యాత తమ నిరాశా నిస్పృహలను వ్యక్తం చేసేందుకు శీతాకాల సమావేశాలను ఉపయోగించుకోవాలని అనుకుంటున్నాయని' ఆయన వ్యంగ్యంగా విమర్శించారు. ప్రతిపక్షాలు తమ వ్యూహాన్ని, వైఖరిని మార్చుకోవాలని, కావాలంటే తాను అవి తమ పనితీరు మెరుగుపరుచు కునేం దుకు వాటికి సలహాలు ఇస్తానని కూడా ఆయన అన్నారు. ద్రామాలు, నినాదాలకు పార్లమెంటు వెలుపల అనేక వేదికలు ఉన్నాయని, పార్లమెంటు ఎట్టి పరిస్థితులలోనూ వాటికి వేదికగా చేసుకోకూడదని ఆయన హితవు చెప్పారు. నిజానికీ ఆపరోషన్ సిందూర్ విషయంలో ఇంటా బయటా అనేక ఒత్తిళ్లను ఎదుర్కొన్న మోడి సర్కార్ను గత వర్షాకాల సమావేశాల్లో ప్రతిపక్షాలు నిర్మాణంగా నిలదీశాయి. బిహార్లో ఓటర్ల జాబితా ప్రత్యేక సమగ్ర సవరణ (సర్)పై కూడా అవి గండరగోళం సృష్టించాయి. ప్రతిరోజూ పార్లమెంట్ ఆవరణలోనూ, ఉభయ సభల్లోనూ షకార్తుల ప్రదర్శన, నినాదాలు చేయడం ద్వారా మోడి సర్కార్ను ఆత్మరక్షణలో పడవేసినట్లు ప్రతిపక్షాలు భావించాయి. కేవలం ఆపరోషన్ సిందూర్పై మాత్రమే రెండున్నర రోజులు చర్చించిన ఆ సమావేశాలు అంతకు మించి ఒక్క రోజు కూడా సాగకపోయినప్పటికీ ప్రభుత్వం ఉభయ సభల్లోనూ 15 ముఖ్యమైన బిల్లులను గండరగోళం మధ్యే ఆమోదించుకోగలిగింది. వర్షాకాల సమావేశాల తర్వాత జరిగిన బిహార్ ఎన్నికల్లో ప్రతిపక్షాలు విజయం సాధించలేకపోవడం ఆశ్చర్యకరమైన విషయమే. ఆపరోషన్ సిందూర్ను ఆకస్మికంగా నిలిపివేయడంపై విపక్షాల విమర్శలను బిహార్ ప్రజలు పట్టించుకోలేదా? పెద్ద ఎత్తున ఓటర్లను తొలగించేందుకు ఓటర్ల జాబితా ప్రత్యేక సమగ్ర సవరణను చేపట్టారని తీవ్ర రభస చేసిన విపక్షాలను ఓటర్లు ఎందుకు విస్మరించారు? పార్లమెంట్లో ప్రతిపక్షాలు లేవనెత్తిన అంశాలను ప్రజలపై ప్రభావం చూపించడం లేదా? పార్లమెంట్ లోపలే కాదు, బయట కూడా 'సర్'పై విపక్షాలు నిరసన యాత్రలు, సభలు నిర్వహించాయి. అయినా ఎన్నికల ఫలితాలు మాత్రం వారు ఊహించని విధంగా వచ్చాయి. అయినప్పటికీ శీతాకాల సమావేశాలు ప్రారంభమైన మొదటి రోజు నుంచే 'సర్'పై విపక్షాలు ఉభయ సభలను స్తంభింపచేయడం మొదలుపెట్టాయి. ఢిల్లీలో ఎర్రకోట వద్ద బాంబు పేలుళ్లపై చర్చ జరగాలని డిమాండ్ చేశాయి పార్లమెంట్ ఆవరణలో సోనియాగాంధీ, రాహుల్, ప్రియాంకతో సహా ప్రతిపక్ష నేతలు అందరూ నిరసన ప్రదర్శన నిర్వహించారు. మోడి సర్కార్ విటన్నింటినీ మాత్రం లెక్కచేయకుండా మొదటి రోజునుంచే గండరగోళం మధ్య బిల్లులను ఆమోదించుకోవడం మొదలుపెట్టింది. చివరకు 'సర్'పై నిర్ణయంగా కాకపోయినా స్థూలంగా ఎన్నికల సంస్కరణలపై వచ్చే వారం చర్చకు ప్రభుత్వం అంగీకరించింది. చర్చించినంత మాత్రాన విమ జరుగుతుంది? సవరణ పేరుతో దబితులు, ఓబీసీలు, అణగారిన వర్గాల ఓటర్లను తొలగిస్తున్నారని విపక్ష నేతలు చేసే ఆరోపణలను ప్రభుత్వం అంగీకరిస్తుందా? ఎన్నికల సంఘం ప్రధానాధికారి జ్ఞానేశ్ కుమార్ బీజేపీ ఏజెంట్లా వ్యవహరిస్తున్నారన్న విపక్షాల విమర్శలకు ప్రభుత్వం ఏ విధంగా ప్రతిస్పందిస్తుంది? ఓటర్ల జాబితా సవరణల వేగవంతం చేయడంతో భయాందోళనలను, పని ఒత్తిళ్లను ఎదుర్కోలేక ఒక్క బెంగాల్లోనే నలుగురు బీఎల్ఓలతో సహా దాదాపు 39 మంది మరణించారని ప్రతిపక్షాలు చెప్పిన విషయాల్లో వాస్తవాలు ఉన్నాయని కేంద్రం ఏకీభవిస్తుందా? సర్పై చర్చకు ముందు ప్రభుత్వం ఈ నెల 8, 9 తేదీల్లో వందేమాతరం లిఖించి 150 సంవత్సరాలు పూర్తయిన సందర్భంగా పార్లమెంట్లో చర్చను నిర్వహించడం ఈ శీతాకాల సమావేశాల్లో చెప్పుకోదగ్గ విశేషం. బంకించంద్ర ఫటర్సీ రచించిన ఈ గీతాన్ని రవీంద్రుడు తొలుత కాంగ్రెస్ నదస్సులో అలపించారు. తదాది ఆ గీతం భారత స్వాతంత్ర్య పోరాట చైతన్య గీతమై పల్లవిచింది.

ఆల్ ఇండియా సర్కస్ కంపెనీ !



కాంగ్రెస్ పార్టీ అత్యున్నత కార్యనిర్వాహక విభాగం పేరు ఆల్ ఇండియా కాంగ్రెస్ కమిటీ (ఐఐసీసీ). శతాబ్దంపుర వయసున్న ఆ పార్టీ ఇప్పుడు భావదారిద్ర్యంలో కొట్టుమిట్టాడుతున్నది. పూటకో మాటబీ ప్రాంతానికో ఆటబీ అగమ్యగోచర బాటతో దేశ ప్రజల విశ్వాసం ఎప్పుడో కోల్పోయింది. రెండు రాష్ట్రాలకే పరిమితమై అది కూడా ప్రజలను మోసం చేసి, మళ్ళీ పట్టి ఉప ప్రాంతీయ పార్టీ స్థాయికి దిగజారింది. దరిమిలా దాని విలువలు కూడా పతనమైనాయి. సర్వభ్రష్టతకు గురైన ఆ పార్టీ వ్యవహారం అప్పు సర్కస్ ను తలపిస్తున్నది. కనుకనే ఏఐసీసీని ఆల్ ఇండియా సర్కస్ కంపెనీ (అఖిల భారత సర్కస్ కంపెనీ) అనవలసి వస్తున్నది. 1969లో 'గరీబీ హటావో' నినాదం ఇచ్చిన ఇందిరా గాంధీ. ఆమె నాయకత్వ పటిమ, బ్యాంకుల జాతీయాకరణ తదితర అంశాలను ఏ మాత్రం తక్కువ చేయడం లేదు గానీ, గరీబీ హటావో కోసం ఆ పార్టీ నిజాయితీగా కృషిచేసింది లేదు. చేసి ఉంటే, నాలుగు దశాబ్దాల తర్వాత ఆమె కోడలు అహోర భద్రతా చట్టం తెచ్చి ఉండాల్సిన అవసరమొచ్చేది కాదు! కాంగ్రెస్ పార్టీ మరొక 'విధాన రాజీత్య' ఉదాహరణ చూద్దాం! వ్యవసాయ రంగాన్ని ఉద్ధరించే 'స్వామినాథన్ కమిషన్' ఏర్పాటు చేసింది 2004, నవంబర్ 18న నాటి కేంద్ర కాంగ్రెస్ ప్రభుత్వం. వ్యవసాయ ఉత్పాదకత, ఆహార భద్రత, రైతుల సంక్షేమం, రైతుల ఆత్మహత్యల వంటి అనేక అంశాలపై సిఫారసులు చేసింది కమిషన్. వ్యవసాయాత్పత్తులకు కనీస మద్దతు ధర (ఎంఎస్పీ) సగటు ఉత్పత్తి వ్యయం కంటే కనీసం 50 శాతం ఎక్కువగా ఉండాలని

సిఫారసు చేసింది కూడా. స్వామినాథన్ తామే రాజ్యసభ సభ్యత్వం ఇచ్చి, ఆయన సభలో ఉండగానే ప్రతిపాదించిన కనీస మద్దతు ధర ఇచ్చేది లేదని తేల్చింది యూపీఏ ప్రభుత్వం. దేశ సుభిక్షత కోసం దీర్ఘకాలిక ప్రణాళికలు, విధానాల రూపకల్పనలో కాంగ్రెస్ పార్టీ వైఫల్యాలని తారాణం ఇది.

మరీ విషయం: మత రాజకీయాలకు తాము వ్యతిరేకమనీ, తమంత సెక్యులర్ లేదని జబ్బులు చరచుకునే కాంగ్రెస్ హయాంలోనే అయోధ్యలో రామ జన్మభూమి నిర్మాణానికి శిలాస్థాన జరిగింది. రాజీవ్ గాంధీ ప్రధానిగా శిలాస్థాన చేస్తే, పీపీ హయాంలో బాబ్రీ మసీదు కూల్చివేత జరిగింది. దేశాన్ని కుదిపేసే తీవ్ర అంశాలపైన సీరియస్ నెస్ లేకపోవడం ఒక పక్కనీ అట్టడుగు స్థాయి నుంచీ అత్యున్నత స్థాయి వరకూ ఆ పార్టీలో, వాళ్ళ ప్రభుత్వాలలో వేళ్లాసుకున్న అవినీతి మరోపక్క! పంటలను నాశనం చేసే పార్టీని 'కలవు మొక్క'ను 'కాంగ్రెస్ గడ్డి' అని పిలుస్తారు కదా. అట్లా ఈ దేశాన్ని వ్యవస్థీకృత అవినీతితో నాశనం చేసింది కాంగ్రెస్ పార్టీ. రాహుల్ గాంధీ హయాం అయితే మరీ అధ్యాస్యం. మన దేశాన్ని నాలుగు వందల ఏండ్లు పాలించి, దివాలా పాలన. ముగ్గురు ప్రధానుల వారసుడైన రాహుల్ బాబా లండన్ పోయి, అదే బ్రిటన్ ప్రాప్తమెంట్ లో మన దేశం గురించి అవమానకరంగా మాట్లాడుతారు! ఎన్నికల వేళల్లో తామూ హిందువులమేనని పైపై పూతలు పూసుకొని నానా ప్రయాసలు పడుతారు. ఆస్తికలైనా, నాస్తికలైనా ప్రజలు పట్టించుకోరు, తమ

సమస్యలు తీర్చటం పట్ల, తమ జీవన ప్రమాణాలు మెరుగుపరచడం పట్ల ఎంత స్థిరచిత్తంతో ఉన్నారు పాలకులు అనేదే ముఖ్యం ప్రజలకు. దురదృష్టవశాత్తూ ఈ దూరదృష్టి లోపించిన జాతీయ పార్టీ జనానికి చేదు పాలనే చూపిస్తున్నది, నిరంతరంగా. ఈ పూట గడిస్తే చాలన్న కరచబుద్ధి తప్ప మరోటి లేదు కాంగ్రెస్ పార్టీకి. క్రికెట్ పిచ్చి ఉన్న దేశ యువత అంతా ఊగిపోయి ఓట్లస్తరనుకొని సచిన్ టెండూల్కర్ కు పార్లమెంట్ ఎన్నికల ముందు రాజ్యసభ పదవి ఇచ్చింది కాంగ్రెస్. అదే చేత్తో రేఖకు కూడా ఇచ్చింది. తర్వాతి ఎన్నికల్లో దారుణంగా ఓడిపోయింది. ఆ ఇద్దరూ పార్లమెంటుకు సక్రమ పోయింది కూడా లేదు. ఇప్పుడు అజారుద్దీన్ మసీదు జూబ్లీహిల్స్, బీహార్ లో ఓట్ల వర్షం కురుస్తదనుకుంటే, వాళ్ళ ఖర్చు! చేసే పనిలో చిత్రశబ్ది ఉండాలి. తూతూ మంత్రం పనులకు తుప్పుకొన్న ఉమ్మేస్తరు జనం. అజార్ కు హడావుడిగా మంత్రి పదవి ఇచ్చినారు. ఈ ఆర్థికాలు, అడ్వోకేట్ వసులు జనాలను రంజింపజేస్తయనుకునే చావు తెలివి కాంగ్రెస్ ని. ఎప్పుడీ నుంచో కాంగ్రెస్ అభిమాని, ముఖ్యంగా ఇందిరమ్మ అంటే ప్రాణం పెట్టే ఒక మిత్రుడు అన్నాడు మొన్న అక్టోబర్ 31న %౯౫ 'దివంగత నాయకురాలి వర్ధంతికి మనసారా ఒక ఫేస్ బుక్ పోస్ట్ కూడా పెట్టలేకపో తున్న బట్టలాడదీసి కొడితే తప్ప ఇందిరమ్మ రాజ్యం గొప్పతనం అర్థం కాదు' అని సీఎం పబ్లిక్ గా అన్న తర్వాతబీ గాంధీ వారసులు ఎవరూ దానిని తప్పు పట్టకపోగా, రాష్ట్రాన్ని రేపంత్ కు ఇష్టారాజ్యంగా వదిలేసిను. రాహుల్ గాంధీకి సూర్తి ఇవ్వలేని నాయనమ్మ నాకెట్లా ఇవ్వగలరు? అన్నదం

మొహమంతా నింపుకొని! ఇది ఆ పార్టీకి గౌరవమా? దేశమంతా తుడిచిపెట్టుకుపోతున్న వేళ, తెలివి తెచ్చుకోవడం మానేసి, ఇంకా ఇంకా పాతాళంలోకి కూరుకుపోవడం, తెలంగాణ, కర్ణాటక రాష్ట్రాలు ఆ పతనంలో భాగస్వాములు కావడం ప్రజాస్వామ్య ప్రియులకు ఆమోదమా? ఢిల్లీలో రాహుల్ చుట్టూ తెలంగాణలో రేపంత్ చుట్టూ తిరుగుతున్న మేడో ఉపగ్రహాలు చేస్తున్న హాని అంతా ఇంతా కాదు. దేశమంతా రాజ్యాంగం పట్టుకు తిరుగుతూ హక్కుల గురించి లెక్కర్లు దంచే రాహుల్ గాంధీకి బస్సీ పేదల జీవితాల్ని చిదిమేస్తున్న రేపంత్ బుల్ డోజర్ కనబడదు! హైదరాబాద్ ను హైద్రాబ్యాడ్ గా నిలబెట్టింది పట్టుదు! బీహార్ చెరువులో ఈత కొడుతూ చేపలు పట్టే యువరాజుకు కులవర్ణాలను అవమానించే రేపంత్ అసభ్య పదజాలం, ప్రతికలూ వినబడవు. అదే బీహార్ గురించి తమ తెలంగాణ నాయకుడి వాచాలత పట్ల ఎప్పుడైనా క్లాస్ పీకినట్టు మనకైతే తెలియదు. తాను చాయ్ తాగిన చిక్కడపల్లి లైబ్రరీలో నిరుద్యోగులకుబీ తాను ఎక్కితిరిగిన, ఇప్పుడు కిరాయి డ్రైవర్ గా మారిన అప్పటి ఆటో ఓనర్ మన్వత్ అలీకి ఒకసారి కనపడగలరా రాహుల్? పది మంది ఎమ్మెల్యేల చోర్, జూబ్లీహిల్స్ లో వేలాది ఓట్ల చోరీదారు అయిన తమ పార్టీ చరిత్ర దేశమంతా 'ఓట్ల చోర్' క్యాంపెయిన్ లో నిలబెట్టా పెట్టగలరా రాహుల్ గాంధీ? మీ తండ్రి గారు తెచ్చిన ఫిరాయింపు నిరోధక చట్టం కర్ణాటకలో అసెంబ్లీ తీర్మానాలు చేసి మరీ ప్రయోగిస్తారు కానీ, తెలంగాణలో అటకెక్కించేస్తూ రాహుల్ జీ? ఇట్లా పూటకో రీతిగల్ల నీతి తప్పిన పార్టీ జాతీయపార్టీ ఎట్లా అవుతుంది? ఏ జాతీయ తలెత్తుకునేలా చేయగలరు వీళ్ళు? ఇవే కాణణాలు కదా 'ఇండియా కూటమి'లో ఏ ఒక్క పార్టీకి కూడా కాంగ్రెస్ పై నమ్మకం లేకుండా పోవడానికి! దేశానికి స్వాతంత్ర్యం తెచ్చినమని చెప్పుకొనే పార్టీ, గాడ్సేల వారసులంటూ రాజకీయ విమర్శలు చేసే పార్టీ, తమ గురివింద కింద నలుపు

గమనింపు లేకనే కదా వారి జూబ్లీహిల్స్ అభ్యర్థి పట్టపగలే తంతాం, తరిమేస్తామని రంకెలు వేస్తుంటే మౌన ఆమోద ముద్ర వేస్తున్నది? ముఖ్యమంత్రి, ఆయన కుటుంబం అక్రమాలు, దౌర్జన్యాల గురించి మంత్రి కూతురే బాహుటంగా చెప్పినా వెలొకి ఉలుకూ లేని దేశోద్ధారక యువరాజు ఎవరికి ఆశాదీపం కాగలరు? మంత్రులు సైతం ఒకరి పట్ల ఒకరి అవమానకర పద ప్రయోగాలు, దూషణలుబీ అట్టి ప్రయోగిస్తే తప్ప సొంత శాఖ నుంచే మంత్రులకు రాని సమాచారం మంత్రులకు తెలియకుండానే సీఎం నిర్ణయాలుబీ అత్యున్నత న్యాయస్థానాన్ని సైతం అవమానించగలిగే తెంపరితనంబీ విదూషకులను తలదన్నే పార్టీ యంత్రాంగంబీ మోసం తప్ప మరోటి లేని మంత్రాంగం.. ఎవరి కోసం ఈ కుప్పిగంతులు, ఈ సర్కస్ గెంతులు? వీరికి మంగళం పాడాల్సిన సమయం వచ్చేసింది. ఈ ప్రహసన, పరిహాసాన్నద పాలనకు కౌంట్ డౌన్ చెప్పాలి. పర్వస్వ శంభరావం స్థాయిలో సాండ్ రావాలి. జూబ్లీహిల్స్ లో కాంగ్రెస్ ను చిత్తుగా ఓడించాలి. బరిగీసి కొట్టాడి సాధించిన రాష్ట్రాన్ని అన్నిరంగాల్లో దేశంలోనే మేటిగా నిలిపిన బీఆర్ఎస్ పార్టీ గెలిపించాలి. దేశ రాజకీయాల్లో గుణాత్మక మార్పు రావాలని త్రికరణ శుద్ధిగా నమ్మే కేసీఆర్ ను బలోపేతం చేయడం ఇప్పుడు మనందరి అవసరం. కాంగ్రెస్ పార్టీకి ఉన్న జాడ్యాలూ, అవలక్షణాలూ మనను దరిజేర్చలేవు. ఆ విషయం వారికి కూడా అర్థం కావాలంటే జూబ్లీహిల్స్ ఎన్నికల్లో గుణపాఠం చెప్పక తప్పదు. తెలంగాణ ఇంక ఎంతమాత్రమూ %౫౫ని అటకెక్కి ప్రతిఘటన % కాదని ఓటు గుడ్డి మరీ చెప్తాం. అతిశయోక్తి కాదు మిత్రులారా, రేపటి దేశ ఆశ కూడా మనమే! అందుకు నాందీ ప్రసావన ఇంట గెలవాలి, రచ్చా గెలవాలిబీ సర్కస్ కంపెనీ రచ్చను అడ్డుకోవాలి! మర్చిపోకండి నవంబర్ 11న, కారు గుర్తుకు ఓటు నవ్య భవ్య భవితకు చోటు!

ప్రైవేటు విద్యకు ప్రభుత్వ కాటం



దాదాపు రెండు దశాబ్దాల క్రితం ప్రైవేట్ కళాశాలల్లో చదివే విద్యార్థులకు వారి ఆదాయాన్ని బట్టి విద్యా వ్యయాన్ని సర్కారే భరించే ఫీజు రీయింబర్స్ మెంట్ పథకం వచ్చింది. వృత్తివిద్యా కోర్సులు చదువుకునే విద్యార్థిని విద్యార్థులకు ఈ ఫీజు రీయింబర్స్ మెంట్ పథకం ఒక వరంగా పరిణమించింది. అర్థికంగా భారమైనా తర్వాతి ప్రభుత్వాలు కూడా ఈ పథకాన్ని కొనసాగించాయి. కానీ ప్రస్తుత కాంగ్రెస్ ప్రభుత్వం పుణ్యమా అని మళ్ళీ చదువులు ఆగమయ్యే పరిస్థితి దాపురించింది. 22 నెలల క్రితం అలవికాని హామీలతో అధికారం హస్తగతం చేసుకున్న , ప్రభుత్వం అనేక నిరుపయోగమైన పథకాలకు ప్రాధాన్యతనిస్తూ వాటికి బడ్జెట్ కేటాయిస్తూ నిధులు విడుదల చేస్తున్నది. కానీ రాష్ట్రంలో లక్షలాదిమంది విద్యార్థిని విద్యార్థులకు విద్యావకాశాలు కల్పిస్తున్న పథకాన్ని పుట్రుపూరితంగా నీరు కారుస్తున్నది. గత రెండేండ్లుగా ప్రైవేట్ కళాశాలలకు నిధులు ఇవ్వడం లేదు. దాంతో ఆయా కళాశాలల యాజమాన్యాలు గత కొంతకాలంగా ప్రభుత్వానికి పదేపదే మహజర్లు సమర్పించి, చివరగా నిరవధిక బండ్ అస్రాన్ని ప్రయోగించారు. మొత్తం పదివేల కోట్ల రూపాయలు ప్రైవేట్ కళాశాల యాజమాన్యాలకు ప్రభుత్వం బాకీ వేసింది. ఏనుగు చెందిన యాజమాన్యాలు నెల క్రితం సెమిస్టర్ పరీక్షలు బహిష్కరిస్తామని బెదిరిస్తే ప్రభుత్వం చర్యలకు దిగివచ్చి వారిని బుజ్జగించే ప్రయత్నం చేసింది. చర్యలు జరిపిన అనంతరం ప్రభుత్వం రూ.1200 కోట్లకు లోకె స్టు ఇచ్చింది. కానీ దీపావళి నాటికి రూ.300 కోట్లు మాత్రమే విడుదల చేసి తన అలవాటుగా వాగాన భాగానికి పాల్పడింది. కొన్ని ప్రైవేట్ యాజమాన్యాల వారు లోపల్లోపల కొంత మొత్తాన్ని విడుదల చేయించుకున్నట్టు తెలిసింది. ఇది మరీ దారుణం. ఇప్పుడు మళ్ళీ నవంబర్ మూడో తేదీ నుండి భగంపట్ల ఈ ప్రైవేట్ కళాశాలల యాజమాన్యాల బంధుకు నిరవధిక బంధుకు పిలుపునిచ్చాయి.

వారికి విద్యాభంగం జరుగుతున్నది. ఇట్టి బండ్ కార్యక్రమానికి విద్యార్థి సంఘాలు, కుల సంఘాలు కూడా తమవంతు మద్దతును తెలియజేశాయి. ప్రైవేట్ యాజమాన్యాల కింద వివిధ కళాశాలల్లో ఇంజనీరింగ్, ఇంజనీరింగ్, ఎంబీఏ, బీబీఏ, ఎం.ఎన్ డిగ్రీ, పాలిటెక్నిక్, బి.ఎడ్, ఆర్థికంగా భారమైనా తర్వాతి ప్రభుత్వాలు కూడా ఈ పథకాన్ని కొనసాగించాయి. కానీ ప్రస్తుత కాంగ్రెస్ ప్రభుత్వం పుణ్యమా అని మళ్ళీ చదువులు ఆగమయ్యే పరిస్థితి దాపురించింది. 22 నెలల క్రితం అలవికాని హామీలతో అధికారం హస్తగతం చేసుకున్న , ప్రభుత్వం అనేక నిరుపయోగమైన పథకాలకు ప్రాధాన్యతనిస్తూ వాటికి బడ్జెట్ కేటాయిస్తూ నిధులు విడుదల చేస్తున్నది. కానీ రాష్ట్రంలో లక్షలాదిమంది విద్యార్థిని విద్యార్థులకు విద్యావకాశాలు కల్పిస్తున్న పథకాన్ని పుట్రుపూరితంగా నీరు కారుస్తున్నది. గత రెండేండ్లుగా ప్రైవేట్ కళాశాలలకు నిధులు ఇవ్వడం లేదు. దాంతో ఆయా కళాశాలల యాజమాన్యాలు గత కొంతకాలంగా ప్రభుత్వానికి పదేపదే మహజర్లు సమర్పించి, చివరగా నిరవధిక బండ్ అస్రాన్ని ప్రయోగించారు. మొత్తం పదివేల కోట్ల రూపాయలు ప్రైవేట్ కళాశాల యాజమాన్యాలకు ప్రభుత్వం బాకీ వేసింది. ఏనుగు చెందిన యాజమాన్యాలు నెల క్రితం సెమిస్టర్ పరీక్షలు బహిష్కరిస్తామని బెదిరిస్తే ప్రభుత్వం చర్యలకు దిగివచ్చి వారిని బుజ్జగించే ప్రయత్నం చేసింది. చర్యలు జరిపిన అనంతరం ప్రభుత్వం రూ.1200 కోట్లకు లోకె స్టు ఇచ్చింది. కానీ దీపావళి నాటికి రూ.300 కోట్లు మాత్రమే విడుదల చేసి తన అలవాటుగా వాగాన భాగానికి పాల్పడింది. కొన్ని ప్రైవేట్ యాజమాన్యాల వారు లోపల్లోపల కొంత మొత్తాన్ని విడుదల చేయించుకున్నట్టు తెలిసింది. ఇది మరీ దారుణం. ఇప్పుడు మళ్ళీ నవంబర్ మూడో తేదీ నుండి భగంపట్ల ఈ ప్రైవేట్ కళాశాలల యాజమాన్యాల బంధుకు నిరవధిక బంధుకు పిలుపునిచ్చాయి.

అమెరికాలో ఎగిరిన భారతీయం

అగ్రరాజ్యంలో మరోమారు భారతీయం సగర్వంగా రెపరెపలాడింది. రిపబ్లికన్ ఝంఝామారుతాన్ని తట్టుకొని అమెరికాలో ఉదారవాదం ముందుకువచ్చింది. జాత్యహంకార హింసకరింపులను, వర్ణ వివక్షలను అధిగమించి ఆసియా, ఆఫ్రికా సంతతికి చెందిన అమెరికా పౌరులు ప్రతిష్ఠాత్మక స్థానిక ఎన్నికల్లో ఓటర్ల హృదయాలను చూరగొనడం అపూర్వం, అద్వితీయం. న్యూయార్క్, వర్జీనియా, న్యూజెర్సీలో భారత సంతతి అభ్యర్థులు వివిధ కీలక పదవులను గెలుచుకొని చరిత్రను సృష్టించారు. న్యూయార్క్ మహానగర మేయర్ పదవికి హెారాహెారిగా జరిగిన పోరులో భారతీయ సంతతికి చెందిన జోడ్రాన్ మహ్మనీ అద్వితీయ విజయం

సాధించారు. వర్జీనియా లెజిస్లేట్ గవర్నర్ పదవికి మన హైదరాబాద్ మహా నగరంలో జన్మించిన గజలా హక్సీ ఎన్నికయ్యారు. సీన్ సినాలో మేయర్ పదవికి ఆఫ్రాబే ఫురేవాలే రెండోసారి ఎన్నికై రికార్డు సాధించారు. అందులోనూ దేశ ఉపాధ్యక్షుడు జేడీ వాస్ నవతి తమ్ముడు కోరీ బోమాన్ ను ఆయన చిత్తుగా ఓడించడం మరో విశేషం. వీరందరూ డెమోక్రాట్ అభ్యర్థులు కావడం ఇంకో విశేషం. అమెరికా స్థానిక ఎన్నికల్లో ఈసారి భారత సంతతి పౌరులు పెద్ద సంఖ్యలో పోటీ చేసి తమ ఉనికిని చాటుకున్నారు. ఈ విజయ పరంపరలో న్యూయార్క్ ప్రత్యేకంగా నిలిచింది. ప్రపంచ మహా నగరాల్లో అగ్రస్థానంలో నిలిచే న్యూయార్క్ మేయర్ పదవిని భారత సంతతికి చెందిన ఓ చిచ్చర

పిడుగు చేజిక్కించుకోవడం మరో చరిత్ర. ఆ అద్వితీయ గౌరవాన్ని దక్కించుకున్నది ప్రముఖ భారతీయ చిత్రదర్శకురాలు మీరా నాయర్ కుమారుడైన జోడ్రాన్ మహ్మనీ కావడం మనకు గర్వకారణం. ఆఫ్రికాలో జన్మించిన భారత సంతతి తొలి మేయర్ గా మహ్మనీ రికార్డు సొంతం చేసుకున్నారు. దేశాధ్యక్షుడి వ్యతిరేక ప్రచారం చేసినా అతడు ధిక్కరించి నిలిచారు, గెలిచారు. మాజీ గవర్నర్ ఆండ్రూ కూమో, రిపబ్లికన్ కర్నెన్ స్నీవాలను మట్టి కరిపించారు. బహుళజాతులతో కూడిన సుమారు 90 లక్షల జనాభా, 254 బిలియన్ డాలర్ల భారీ బడ్జెట్ తో కూడిన న్యూయార్క్ నగర మేయర్ పదవి అమెరికా రాజకీయాల్లో కీలక స్థానం ఆక్రమిస్తుంది.



రెమ్యునరేషన్ లేకుండా సినిమా

సినిమా కళాత్మక వ్యాపారం. ఇక్కడ తారలు తమ ఇమేజ్ను బట్టి పారితోషికాన్ని డిమాండ్ చేస్తుంటారు. ఇక అగ్ర తారలైతే రెమ్యునరేషన్ విషయంలో ఏమాత్రం రాజీవడరు. కానీ ఈ ధోరణికి భిన్నంగా అగ్ర కథానాయిక తమన్నా 'ఓ రోమియో' అనే హిందీ సినిమాలో అతిథి పాత్రలో నటించినందుకుగాను ఎలాంటి పారితోషికాన్ని తీసుకోలేదట. ప్రస్తుతం ఈ విషయం బాలీవుడ్లో హాట్టాపిక్ గా మారింది. షాహిద్ కపూర్, త్రిప్తి డిప్రి జంటగా నటించిన ఈ రొమాంటిక్ ఎంటర్టైన్మెంట్ విశాల్ భరద్వాజ్ దర్శకత్వం వహించారు. ఈ నెల 13న ప్రేక్షకుల ముందుకురానుంది. ప్రచార కార్యక్రమాల సందర్భంగా దర్శకుడు విశాల్ భరద్వాజ్ రెమ్యునరేషన్ అంశం గురించి మాట్లాడారు. కథానాయిక తమన్నా '12వ ఫెయిల్ ఫేమ్ విక్రాంత్ మస్సే' ఈ సినిమాలో అతిథి పాత్రలో నటించారని, తనతో ఉన్న స్నేహసంబంధాలతో పాటు ఓ మంచి కథకు న్యాయం చేయాలనే ఉద్దేశ్యంతో వారిద్దరూ పైసా పారితోషికాన్ని తీసుకోకుండానే నటించారని, ఈ రోజుల్లో అంతటి ఉదార స్వభావం ఉన్న వారు అరుదని ప్రశంసించారు. గెస్ట్ రోల్ కోసం కొన్ని రోజులే కేటాయించినా.. ఇప్పుడున్న వ్యాపార దృక్పథంలో ఉచితంగా నటించడం గొప్ప విషయమని బాలీవుడ్ వర్గాలంటున్నాయి. గత ఏడాది వచ్చిన 'ఓదెల-2' తర్వాత తెలుగులో తమన్నా మరే చిత్రానికి సైన్ చేయలేదు.

తెలుగు నేర్చుకోవడం చాలా కష్టం



'సవాళ్లను స్వీకరించడమంటే నాకిష్టం. కష్టతరమైనది సాధించినప్పుడు కలిగే ఆనందానికి విలువ కట్టలేం' అంటున్నారు బాలీవుడ్ భాషా ప్రయాంక వోప్రా. ప్రస్తుతం ఆమె మహాభారతం కోసం రాజహాలి 'వారణాసి' చిత్రంలో నటించుకుంటున్న విషయం తెలిసిందే. తాజాగా ఈ చిత్రబృందం ఓ నేషనల్ ఛానల్ ఇంటర్వ్యూలో పాల్గొన్నారు. 'తెలుగుభాషతో మీ ప్రయాణం ఎలా ఉంది?' అని ప్రయాంకను ఆ ఇంటర్వ్యూలో వ్యాఖ్యాత అడగగా.. 'నాకు తెలుగు అస్సలు రాదు. నిజానికి తెలుగు భాష నేర్చుకోవడం చాలా కష్టం. మామూలుగా మాట్లాడటం ఒకేతరమే. కెమెరా ముందు డైలాగ్ చెప్పడం మరో ఏళ్లు. అందుకే ఈ విషయంలో రాజహాలి హెల్ప్ తీసుకుంటున్నా. ఆయన నాకు డైలాగ్ అర్థం చెబుతారు. పాత్ర ఇన్ఫోర్మేషన్ ని వివరిస్తారు. దాన్ని బట్టి ఓ పదినిమిషాలు దానిపై వర్క్ చేసి, అప్పుడు నాస్టైల్లో నేను డైలాగ్ చెప్తున్నా. నిజానికి అది అంత ఈజీ కాదు. అందరి సహకారం వల్లే అది సాధ్యమవుతోంది.' అంటూ సమాధానమిచ్చింది ప్రయాంక.

పెళ్లి, విడాకులపై నిహారిక బ్లాస్ట్

టాలీవుడ్ నటి, కొణిదెల నాగబాబు కుమార్తె నిహారిక కొణిదెల తన వ్యక్తిగత జీవితం గురించి చేసిన కామెంట్స్ ఇప్పుడు సోషల్ మీడియాలో చర్చనీయాంశంగా మారాయి. పెళ్లి, విడాకులు, ఆ తర్వాత తన జీవితంలో జరిగిన మార్పుల గురించి ఆమె ఓ ఇంటర్వ్యూలో ఓపెన్ గా మాట్లాడారు. నిఖిల్ తో చేసిన ఒక పాత పాడ్ కాస్ట్లో తన విడాకుల గురించి చెబుతూ ఎమోషనల్ అవుతూ కనిపించారు నిహారిక. టాలీవుడ్ నటి, కొణిదెల నాగబాబు కుమార్తె నిహారిక కొణిదెల తన వ్యక్తిగత జీవితం గురించి చేసిన కామెంట్స్ ఇప్పుడు సోషల్ మీడియాలో చర్చనీయాంశంగా మారాయి. పెళ్లి, విడాకులు, ఆ తర్వాత తన జీవితంలో జరిగిన మార్పుల గురించి ఆమె ఓ ఇంటర్వ్యూలో ఓపెన్ గా మాట్లాడారు. నిఖిల్ తో చేసిన ఒక పాత పాడ్ కాస్ట్లో తన విడాకుల గురించి చెబుతూ ఎమోషనల్ అవుతూ కనిపించారు నిహారిక. ఘనజవత్తింపవత్ ఈ ఇంటర్వ్యూలో నిహారిక తన మనసులోని బాధ బయటపెట్టారు నిహారిక. మాది పెద్దలు కుదిర్చిన పెళ్లి. కొన్ని కారణాలతో మ్యారేజీ తర్వాత విడాకులు తీసుకున్నాం. బయట వాళ్ళు దీనిపై ఎన్నో రకాలుగా మాట్లాడుకుంటారు. ఎంతో గ్రాండ్ గా పెళ్లి చేసుకుని, డివోర్స్ తీసుకున్నారు అంటారు కానీ, నిజంగా ఆ నొప్పి ఎలాంటిదనేది అనుభవించిన వాళ్లకు మాత్రమే తెలుస్తుంది అని నిహారిక అన్నారు. పెళ్లి అనేది ప్రతి వ్యక్తి జీవితంలో ఒక ముఖ్యమైన నిర్ణయం అయినప్పటికీ, ప్రతి విషయం మనం ఊహించినట్లుగా జరగకపోవచ్చని నిహారిక అన్నారు. వివాహ బంధం ముగిసిన సమయంలో తాను చాలా కష్టాలు, సూటిపోటి మాటలు ఎదుర్కొన్నానని ఆమె చెప్పారు. నా క్యారిక్చర్ తప్పుట్టారు, కుటుంబాన్ని దూషించారు.. పెళ్లి, విడాకులు అనేది నా జీవితంలో ఓ గుణపాఠం లాంటిది అని నిహారిక చెప్పారు. ఆ దశలో మానసికంగా బలంగా నిలబడటం సులభం కాదని, కానీ సమయం గడిచే కొద్దీ పరిస్థితులను అంగీకరించడం నేర్చుకున్నానని అన్నారు నిహారిక. అయితే పెళ్లి చేసుకునే ముందే ఒకరి గురించి ఇంకొకరు తెలుసుకోవడం చాలా అవసరమని చెప్పారు. అందరూ మన అమ్మానాన్నల్లా ప్రేమగా చూసుకోలేరుగా అని ఆమె చెప్పడం చూస్తుంటే.. నిహారిక విడాకులకు ఏదో బలమైన కారణమే ఉందని అర్థమవుతోంది. ఆ సమయంలో తనకు కుటుంబ సభ్యులు, స్నేహితుల మద్దతు ఎంతో ఉందని నిహారిక పేర్కొన్నారు. జీవితంలో ఎదురయ్యే సమస్యలు మనల్ని మరింత బలంగా మార్చుతాయని, ఆ అనుభవాలు తనలో కొత్త ఆత్మవిశ్వాసాన్ని పెంచాయని ఆమె చెప్పారు. ప్రస్తుతం తాను పూర్తిగా కెరీర్ పై దృష్టి పెట్టి ముందుకు సాగుతున్నానని తెలిపారు. నటిగా మాత్రమే కాకుండా నిర్మాతగా కూడా కొత్త ప్రాజెక్టులపై పని చేస్తున్నట్లు చెప్పారు. ప్రేక్షకుల ప్రేమ మరియు మద్దతు తనకు ఎప్పుడూ ప్రేరణగా ఉంటుందని ఆమె అన్నారు.

మా అమ్మకు మళ్లీ పెళ్లి చేయాలనుంది..

సుప్రీత ఎమోషనల్ కామెంట్స్ వైరల్



టాలీవుడ్ సీనియర్ నటి సురేఖా వాణి తెలుగుతో పాటు తమిళ చిత్రాల్లోనూ కీలక పాత్రలు పోషిస్తూ ప్రత్యేక గుర్తింపు తెచ్చుకున్నారు. ముఖ్యంగా 'బొమ్మిల్లు' సినిమాతో ఆమెకు మంచి పేరు వచ్చింది. కొంతకాలంగా సినిమాలకు గ్యాప్ ఇచ్చిన సురేఖా వాణి ఇప్పుడు తెరపై తక్కువగా కనిపిస్తున్నప్పటికీ, సోషల్ మీడియాలో మాత్రం యాక్టివ్ గా ఉంటున్నారు. ఇదిలా ఉండగా ఆమె కుమార్తె సుప్రీత హీరోయిన్ గా ఇండస్ట్రీలోకి అడుగుపెడుతూ 'అమరావతికి ఆహ్వానం' సినిమాతో ప్రేక్షకుల ముందుకు రాబోతోంది. ఈ చిత్రం ఫిబ్రవరి 13న విడుదల కానుండగా ప్రమోషన్లలో భాగంగా ఇచ్చిన ఓ ఇంటర్వ్యూలో

సుప్రీత తన తల్లి గురించి చేసిన వ్యాఖ్యలు ఇప్పుడు వైరల్ అవుతున్నాయి. ఇంటర్వ్యూలో సుప్రీత మాట్లాడుతూ తన తల్లి సురేఖా వాణికి మళ్లీ పెళ్లి చేయాలనే ఆలోచన తనకు ఉందని వెల్లడించింది. "రీసెంట్ గా ఈ విషయం అమ్మతో చెప్పాను. కానీ ఆమె మాత్రం నాన్న జ్ఞాపకాలతోనే జీవించాలనుకుంటోంది. ఆ ప్లేన్ లోకి వేరే ఎవరినీ రానివ్వకూడదని భావిస్తోంది. అదే సమాధానం నాకు చెప్పింది" అని సుప్రీత తెలిపింది. అయితే తాను పెళ్లి చేసుకునేలోపు అయినా అమ్మకు మంచి జీవిత భాగస్వామి దొరికితే బాగుంటుందని కోరుకుంటున్నానని చెప్పింది. "మా అమ్మను బాగా చూసుకునే వ్యక్తి రావాలి. ఆమె చాలా హ్యాపీగా

ఉండాలి. ఆమె కోరుకున్నది ఇవ్వాలి. ఆమె స్వేచ్ఛను గౌరవించాలి" అంటూ భావోద్వేగంగా స్పందించింది. ఈ విషయాన్ని కుటుంబ సభ్యులతో కూడా చర్చించామని, వారు కూడా ఓకే అన్నారుని తెలిపింది. సురేఖా వాణి కెరీర్ గురించి కూడా సుప్రీత మాట్లాడింది. ఒకప్పుడు తన తల్లి ఎంతో బిజీ అర్బిస్ అని, ఇప్పుడు మాత్రం అవకాశాలు తగ్గిపోయాయని పేర్కొంది. మేకప్ వేసుకుని ఏడాదిపైర దాటిపోయింది. సినిమాల్లో నటించాలని అమ్మకు ఇంకా ఆసక్తి ఉంది. కానీ అవకాశాలు రావడం లేదు అని ఫీల్ అవుతోంది. కనీసం ఒక మంచి పాత్ర వచ్చినా చేయాలని ఉందని చెబుతోంది అని తెలిపింది. ఈ వ్యాఖ్యలు సినీ వర్గాల్లో చర్చనీయాంశంగా మారాయి. ఇక సుప్రీత హీరోయిన్ గా పరిచయం అవుతున్న 'అమరావతికి ఆహ్వానం' చిత్రం హోరర్ థ్రిల్లర్ జానర్ లో తెరకెక్కింది. ధన్య బాలకృష్ణ, ఎస్వీ, శివకంఠనేని కీలక పాత్రల్లో నటించారు. జీవీకే దర్శకత్వం వహించిన ఈ చిత్రాన్ని కేఎస్ శంకరావు, ఆర్ వెంకటేశ్వరరావు నిర్మించారు. గ్రామీణ నేపథ్యంలో మిస్టరీ, క్షుద్రపూజలు, మూఢనమ్మకాల అంశాలతో కథ నడుస్తున్నట్లు ట్రైలర్ ద్వారా అర్థమవుతోంది. ఫిబ్రవరి 13న ప్రేక్షకుల ముందుకు రానున్న ఈ సినిమాతో సుప్రీత ఎలా ఆకట్టుకుంటుందో చూడాలి.